

28 ta' April, 1962.

Imhallef:—

Onor. Dr. W. Harding, C.B.E., K.M., B.Litt., LL.D.

Il-Pullzija.

versus

Rocco Abdilla et.

Vilipendju tar-Religjon — Ingurja lill-Arċisqof — Kartellun — “Publication” — Reat Divers minn dak Dedott — Kompensazzjoni — Piena — Art. 161 tal-Kodiċi Kriminali — Art. 6 tal-Kap. 117.

Bil-fatt li tigi lilu attribwita mputazzjoni ta' reat l-imputat ma jakkwista ebda dritt kwezit li jigi gudikat, biss u unikament, fuq l-imputazzjoni originali, fondata jew le. Jekk iċ-ċitazzjoni tigi korretta, hu jista' jinstab hati anki ta' reat aktar gravi nwovament dedott bil-korrezzjoni, anki jekk dan ir-reat nwovament dedott ma jibqgħax fil-kompetenza nferjuri, imma jaqbeż dik il-kompetenza; jekk, invece, iċ-ċitazzjoni ma tigi korretta, allura hu ma jistgħax jiġi misjub hati ta' reat aktar gravi, imma jista' jinstab hati ta' reat anqas gravi, purkè kompriż u nvolut fl-imputazzjoni originali mhux korretta. U hekk, jekk l-imputazzjoni originarja kienet ta' vilipendju tar-Religjon, l-imputat jista' jinstab hati talli offenda lill-Arċisqof, avvolja iċ-ċitazzjoni ma tkunx giet korretta.

Il-Ligi tal-Istampa tivvizzwalizza r-reat ta' min, bil-mezz ta' publikazzjoni ta' stampati kif definiti fl-istess ligi, jinsulta jew jingurja, jew jikkaguna mibgheda jew disprezz lejn il-persuna tal-Gvernatur jew tal-Arcisqof ta' Malta jew tal-Isqof ta' Ghawdex. Kartellun espost fil-publiku huwa stampat fis-sens tal-ligi, li dih jista' jigi kommess dan ir-reat. U jekk aktar minn persuna wahda jiehdu parti fl-espozizzjoni tieghu ghall-publiku, huma kollha jkunu ko-awturi tar-reat.

In kwantu ghal min jirriferrixxi l-kartellun fiddependi mid-cirkustanzi tal-każ partikulari, b'mod li l-Qorti tkun soddisfatta li jkun jirriferrixxi ghal persuna partikulari u determinata; imma, jekk l-imputat ma joffrix ix-xhieda tieghu biez juri li dak il-kartellun jirriferrixxi ghal persuna diversa minn dik li hija ndikata mill-Prosekuzzjoni bhala l-persuna offiza mill-kartellun, il-Qorti htja ntitolata tikkommenta fuq dan in-nuqqas ta' xhieda tal-imputat fl-apprezzament taghha ta-cirkustanzi tal-każ.

F'pajjiz eminentement kattoliku, bhala ma hi Malta, hu certament ingurjus li wicied jaddebita lill-Arcisqof bi hruxija paragonabbli ghal dik ta' persunaggi storiċi li baqghu jissemew fl-istorja bhala l-inkarnazzjoni tal-inikwità u l-personifikazzjoni tal-hruxija; bhala ma kien Neruni. U xejn ma jimporta li l-ingurja kontenuta fl-kartellun kienet b'lingwa diversa minn dik tal-pajjiz; dak li jimporta hu li xi hadd minn dawk li jarawh jifhem l-kontenut tal-kartellun u ghal min jirriferrixxi. U dak il-kartellun hu "publication" fis-sens tal-Ligi tal-Istampa.

Mhix sostenibbli l-eccezzjoni tal-kompensazzjoni jekk il-fatti li maghhom trid tigi kompensata l-ingurja mhix responsabbli ghalihom il-persuna ngurjata. Hi haga ta' dritt elementari illi, ghall-finijiet tal-eccezzjoni tal-kompensazzjoni, jehieg illi l-allegata ngurja dedotta in kompensazzjoni tikkolpizxi l-imputat li jkun qed jigi addebitat fil-gudizzju bir-reat ta' ngurja, u anki illi, jekk tkun ingurja, tkun wahda li ghaliha tkun responsabbli l-persuna li f'dak il-gudizzju tkun qeghda tinghad ingurjata.

Mhux dejjem tista' tigi ndikata bhala kriterju tal-piena, piena kontenuta f'sentenza tal-Qorti tal-Appell Kriminali; ghax dik

il-piena tista' talvolta ma tkunx ta' dik il-Qorti, imma tal-Qorti tal-Magistrati; barra min dan, hija mpriza perkoluza li wiehed jipprova jistabbilixxi speċi ta' tariffa ta' pieni ghar-reat ta' ċerta xorta minflok ma jhalli dik il-flesstbilità li hemm fil-lattitudini tal-piena ndikata mill-liġi, sabiex jistgħu jiġi nkontrati ċ-ċirkustanzi ta' kull każ. Bħala regola, il-Qorti tal-Appell ma tbiddelx il-piena mogħtija mill-Ewwel Qorti, ammenokkè ma jkunx hemm xi difformità mill-piena stabbilita mill-liġi, jew ammenokkè ma tkunx oppressiva, jew ammenokkè ma jkunx hemm xi ċirkustanzi li jis-suggerixxu l-varjazzjoni tal-piena nslitta mill-Ewwel Qorti Fil-fatt, jistgħu jikkonkorru dawn iċ-ċirkustanzi li jinklinawha tvarja dik il-piena.

Il-Qorti:— Rat is-sentenza "in parte" minnha mogħtija fit-13 ta' Jannar 1962 (fol. 111), li biha, wara li ġew definiti l-incidenti preliminari, ġie dikjarat null l-appell tal-Attorney General u giet ordnata t-trattazzjoni tal-appell tal-imputati;

Trattat dan l-appell;

Ikksidrat;

Qabel xejn, jeħtieġ li tiċi rizzoluta deduzzjoni oħra ta' indoli preliminari, sollevata mid-difiza f'dan l-istadju. Ġie sottomess illi, peress li l-imputazzjoni originarja kienet dik ta' vilipendju tar-Reliġjon taħt l-art. 161 tal-Kodiċi Kriminali, għalhekk ma kienx, u ma hux, ammissibbli li tittiehed konjizzjoni ta' mputazzjoni diversa. Id-difiza spjegat, in risposta ta' domanda tal-Qorti, illi din id-deduzzjoni ma hix intiża biex turrinwanga l-meritu tad-deċiżjoni "in parte" fuq imsemmija, imma għandha tiġi mifhemma bħala li tfigger li, bil-fatt tal-imputazzjoni originali, l-imputati akkwistaw dritt kweżit li jkunu ġudikati, biss u unikament, fuq dik l-imputazzjoni, fondata jew le;

Id-difiza għamlet riferenza għas-sentenza riportata fil-Vol. XXXVIII-IV-858, mogħtija minn din il-Qorti similmment presjeduta. Izda f'dak il-każ l-aspett ġuridiku kien divers. F'dik il-kawża l-kwerelanti kienet imputat lill-kwerelata, fil-kwerela minnha magħmula, b'ingurja sempliċi, u l-Ewwel Qorti kienet, fuq "l-istess" ċitazzjoni. "mhux" emendata,

sabet il-kwerelata hatja ta' ngurja gravi, çjoè ta' reat aktar gravi. Fil-każ prezenti, l-imputati ġew mill-Ēwwel Qorti misjubin hatjin fuq l-istess çitazzjoni mhux emendata, mhux però ta' reat aktar gravi, imma ta' reat minuri kompriż u nvolut; u fl-istess sentenza çitata mid-difiża tal-Vol. XXXVIII, jingħad, paġ. 858, li l-imputat jista' jinstab hati ta' reat mhux aktar gravi, purkè kompriż u nvolut f'dak dedott. Gie ritenut ukoll fil-ġurisprudenza illi t-termini tal-imputazzjoni originarja, çjoè iç-çitazzjoni biss, ma tagħti ebda dritt kweżit lill-imputat (ara 'Regina vs. Cutajar' 13 ta' Diçembru 1954, Qorti Kriminali Kolleggjall, Vol. XXXVIII-IV-767);

Il-ġurisprudenza, infatti, hi f'dan is-sens: jekk iç-çitazzjoni tiġi korretta, allura l-imputat jinstab hati anki ta' reat aktar gravi nwovament dedott bil-korrezzjoni, sija jekk dan ir-reat nwovament dedott jibqa' fil-kompetenza nferjuri, sija jekk jaqbeż dik il-kompetenza; u l-Qorti ta' Gudikatura allura, f'dan l-aħħar każ, tittrasforma ruħha f'Qorti Istruttorja; jekk invece iç-çitazzjoni ma tiġix korretta, allura l-imputat ma jistgħax jiġi misjub hati ta' reat aktar gravi, imma jista' jiġi misjub hati ta' reat anqas gravi, purkè kompriż u nvolut fl-imputazzjoni originali mhux korretta. Fil-kawża tal-ingurja fuq çitata mid-difiża, iç-çitazzjoni ma kienetx ġiet korretta, u kien għalhekk li l-Qorti ma setgħetx issib il-kwerelata hatja ta' reat aktar gravi. Fil-kawża prezenti, iç-çitazzjoni lanqas ġiet korretta, u l-Maġistrat għalhekk ma setgħax isib (kif ma sabx) l-imputati hatjin ta' reat aktar gravi, imma seta' jsib, kif sab, lill-imputati hatjin ta' reat minuri, kompriż u nvolut f'dak dedott. Il-ġurisprudenza hi wkoll fis-sens li mhux is-sempliçi çitazzjoni u mputazzjoni fuq titolu ta' reat iżgħar tagħti d-dritt kweżit. Imma d-deçiżjoni fuq dak it-titolu iżgħar tikkostitwixxi ostakolu għad-deduzzjoni ta' titolu aktar gravi (ibidem p. 769, b'çitazzjoni tal-"locus classicus" in materja, çjoè "Rex vs. Rosaria Portelli", 23 ta' Frar 1904);

Id-difiża għamlet ukoll riferenza. fil-kors tal-argumenti, għas-sentenza 'Pulizija vs. Baldacchino'. 6 ta' Diçembru 1948, Vol. XXXIII-IV-769. Izda f'dak il-każ iç-çitazzjoni kienet fis-sens li l-imputat kien ta tagħrif qarr'ieqi lill-War Damage Commission "fl-aħħar sentejn", u din il-Qorti

rriteniet illi, ġa ladarba ma kienetx saret ebda korrezzjoni quddiem l-Ewwel Qorti, din ma setgħetx issib hati lill-imputat għar-rigward ta' "claim" magħmula "qabel" dawk is-sentejn, għax fin-nuqqas ta' korrezzjoni dik il-"claim" kienet espressament eskluża mill-imputazzjoni. F'dan il-każ preżenti, ir-reat alternattiv, lungi minn eskluż, kien komprij u nvolut fir-reat oriġinarjament dedott, u kwindi ma kienx hemm bżonn ta' korrezzjoni;

L-aspett ġuridiku kien jista' talvolta jkun divers kieku l-Ewwel Qorti ma hadetx konjizzjoni tar-reat alternattiv komprij u nvolut; għax allura kien jista', fiċ-ċirkustanzi kongruwi, jopera prinċipju ieħor, sanċit mill-ġurisprudenza (ara App. Krim. "Pulizija vs. Vincenti", 17.4.1937), li ċjoè fl-Appell il-Qorti ma tistgħax tieħu konjizzjoni ta' reat divers minn dak li ppronunzjat ruħha fuqu l-Ewwel Qorti. Izda f'dan il-każ ir-reat alternattiv ġie ġudikat mill-Qorti tal-Ewwel Grad;

Għal dawn ir-raġunijiet id-deduzzjoni preliminari tad-difża ma hix sostnuta, u tiġi riġetta;

Ikkunsidrat, fil-meritu;

Ir-reat li tiegħu sabet hatjin l-imputati l-Qorti tal-Ewwel Istanza hu dak viżwalizzat fl-art. 6 tal-Kap. 117 (kif emendat bl-Ord. XXXV tal-1946), li jikkommina l-piena tal-prigunerija għal żmien mhux iżjed minn tliet xhur u tal-multa minn £25 sa £200 lil kull min, bil-mezz ta' publikazzjoni ta' stampati kif definiti fl-istess liġi, jinsulta jew jingurja, jew jikkaguna mibgheda jew disprezz lejn il-persuna tal-Gvernatur, jew tal-Isqof (il-lum Arċisqof) ta' Malta jew l-Isqof ta' Għawdex;

Ikkunsidrat;

Fid-dikjarazzjoni bil-miktub li għamel l-imputat Rocco Abdilla, fol. 12, li kwantu għar-rekwiżit tal-volontarjetà tagħha għas-sens tal-art. 654 Kap. 12 ma ġietx kontestata mid-difża, jirriżulta li dan l-imputat li hu l-President tal-Labour Party Club taż-Żurrieq, kien dak li ha l-inizjattiva hiex jitwahnhal fuq il-ħajt tal-każin, iż-Żurrieq, poster bil-kliem bil-latin "Ave, Nero, urbs quam incendisti te salu-

tat". Hu qabbad lill-imputat Alfred Roberts biex jagħmlu, u tah karta miktuba bil-kliem til-latin kif kellu jiġi l-poster. Dak il-ħin kien hemm, skond din id-dikjarazzjoni tal-imputat Abdilla (li, s'intendi, tiswa għar-rigward tiegħu biss), l-imputat Sammut. Il-Ħadd filgħodu, kmieni, 4 ta' Gunju 1961, l-imputat Abdilla ltaqa' hdejn il-kazin maż-żewġ imputati l-oħra, u t-tlieta bdew iwahħlu, taħt id-direzzjoni ta' dan l-imputat, erbgha posters, fosthom dak bil-kliem fuq rikordati. Dan il-poster gie mwahħal taħt poster ieħor dwar il-kwistjoni tal-"Integration". F'dan il-poster tal-"Integration", l-ewwel ittri tal-kliem huma disposti b'mod li jiffurmaw akrostiku tal-isem "Mikiel", u gie mqabbel hekk minnu u ż-żewġ imputati l-oħra. L-imputat Abdilla zied jgħid li hu kien jaf li dak inhar kellu jitla' l-Arcisqof għall-festa ta' Santa Katarina. Dan l-imputat zied igħid li hu kellu t-traduzzjoni bil-malti tal-kliem bil-latin (liema traduzzjoni hu rripeta fl-"statement" tiegħu), u li hu fisser il-kliem lill-imputati l-oħra; u qal ukoll li hu jaf li Neruni kien, skond l-istorja, haraq Ruma, li wara sellmitlu, u jaf ukoll li Neruni kien jaħqar lill-Insara. Komplu jgħid li wahħal dan il-poster bħal ma jawhħal posters oħra;

Din, in sostanza, hija d-dikjarazzjoni tal-imputat Abdilla, li, kif ga nġhad, għandha titqies għalih biss, anki fejn isemmi lill-imputati l-oħra, li ma jistgħux jiġu preġudikati b'ebda dikjarazzjoni tiegħu; u l-istess konsiderazzjoni timmilita għal li-"statements" tal-imputati l-oħra, li sejr in jinstemgħu, u li l-istess mhumiex kontestati mid-difża kwantu għar-rekwizit fuq imsemmi tal-volontarjetà tagħhom;

L-imputat Roberts hu membru tal-Kumitat tal-Labour Party Club taż-Żurrieq. Hu qal li l-imputat Abdilla tah karta bi kliem bil-latin biex jiżbogh poster, u hu fehem li Abdilla l-poster riedu lest għas-Sibt jew għall-Ħadd; il-posters jinbidlu fl-aħħar tal-ġimgħa. Dan il-poster in kwistjoni twahħal ma' posters oħra mal-bieb tal-kazin il-Ħadd filgħodu fl-4 ta' Gunju 1961, minnu, mill-imputat Sammut u mill-imputat Abdilla. Qal li hu ma jafx xi jfissru dawk il-kliem bil-latin, għalkemm xorta wahda wahħal il-poster, u li sal-mument ta' li-"statement" ma nteressax ruħu jindaga x'ifisser dak il-poster; u għalkemm kien jaf li l-Pulizija elevaw dak il-poster, hu ma nteressax ruħu jistaqsi għallex — fol. 13. Qal li kien ilu jaf li kellu jitla' l-Arcisqof

iż-Zurrieq. Ghandu jidied li, skond ix-xhieda tal-Ispettur Farrugia, peress li l-imputat Abdilla kien qal lill-Pulizija li hu kien fisser lill-imputati l-oħra l-kliem bil-latin, għalhekk l-istess Spettur Farrugia nterroga fuq daqshekk lil dan l-imputat Roberts u dan qallu li jista' jkun li Abdilla fis-sirlu l-kliem; iżda hu ma tgħax każ — fol. 10. L-istess jgħid is-surgent Vella, fol. 33 li afferma wkoll li Roberts qal li ma kienx hemm għalfejn jagħmel "statement" ieħor fuq daqshekk;

L-imputat Sammut, fi-"statement" tiegħu fol. 14, iddikjara li hu membru tal-Labour Party Club taż-Zurrieq, li l-imputat Abdilla qallu biex il-Ħadd 4 ta' Gunju 1961 jigu mwahħlin xi posters, u li fil-fatt hu mar iwahħal daww il-posters flimkien ma' Abdilla u Roberts, u jaf li l-poster bil-latin twahħal taht dak tal-"Integration". Kienu dak il-hin huma t-tlieta biss. Żied jgħid li hu kien jaf li dak inhar li twahħlu l-posters kellu jigi l-Arcisqof iż-Zurrieq għall-festa ta' Santa Katarina. Għalkemm hu sar jaf li l-Pulizija hadu l-poster bil-latin, però hu ma staqsiex x'ifisser "sewwa" dak il-poster. Fl-"statement" tiegħu addizzjonali dan l-imputat Sammut zied jgħid li hu jaf li Neruni kien haraq il-belt ta' Ruma, u li Ruma kienet sellmitlu, u li Neruni kien jahqar l-Insara. Hu ma jiftakarx jekk Abdilla fissanhomx il-kliem tal-poster lilu u lil Roberts. Il-poster tal-Integration qabbluh it-tlieta flimkien;

Apparti dawn li-"statements" hemm ukoll ix-xhieda tal-Ispettur Farrugia, fol. 10 tergo, li qal li t-tliet imputati, kompriż għalhekk Roberts, iddikjaraw li kien jafu min kien Neruni, għax kienu raw il-film. It-tlieta wkoll, skond l-istess Spettur Farrugia, identifikaw il-poster in kwistjoni bħala dak li għalieg kienu qegħdin jirriferrixxu. Jidied ukoll li x-xhud Anthony Sciberras (fol. 34) ra t-tliet imputati iwahħlu l-poster inkriminat mal-faċċata tal-każin taht poster ieħor dwar l-Integration, li wahħlu huma wkoll, u li f'dan il-poster l-ieħor kien hemm l-ewwel ittri ta' kull vers miktuba bl-aħmar (mentri l-kumplament kien bl-iswed). u li moqrija minn fuq għal isfel, dawn l-ittri bl-aħmar kienu jinqraw "Mikiel" (ara wkoll xhieda Surgent Cutajar fol. 30). Fuq il-bieb tal-każin kien hemm faxxa sewda u l-bieb kien kif jinghad, "nofs bieba" (xhieda Surgent Zammit fol. 28); iżda, kif telqet minn hemm il-kar-

rozza tal-Arcisqof, il-bieb infetaħ u l-faxxa tnehhiet (xh. Saċ. Dun Nazz. Tonna fol. 39 tergo u Saċ. Dun Leonardu Mallia fol. 42). Jingħad ukoll li dak inhar, il-Hadd 4 ta' Gunju 1961, kienet ir-rikorrenza tal-festa ta' Santa Katarina, Patruna taż-Zurrieq, u għall-quddiesa kantata kellu jattendi l-Eċċellenza Tiegħu Monsinjur Arcisqof, u kien imħabbar f'ċirkulari appożita (ara fol. 43 u ara xhieda Dun Leonardo Mallia fol. 41), li kellha ssir dimostrazzjoni, im-sejha fiċ-ċirkulari "dimostrazzjoni ta' rispett u lealtà";

Minn dawn il-provi jirriżulta żgur li t-tliet imputati kienu l-ko-awturi tal-fatt "ut sic" tat-twaħħil tal-kartellun inkriminat fiċ-ċirkustanzi fuq delineati; u jingħad "ko-awturi", għaliex t-tlieta kienu eżekuturi immedjati tal-att li jikkostitwixxi r-reat u li kkonsumawh (Maino, comm. art. 63, p. 210; Carrara, Progr. Parte Gen. Vol. I, § 427). Id-difiża però, issottomettiet li dak il-kartellun mhux bilfors kien jirriferrixxi għal Monsinjur Arcisqof, iżda l-kliem tiegħu setgħu jirriferrixxu għall-Gvern Inġliż, jew għall-Eċċellenza Tiegħu l-Gvernatur;

Certament, sabiex il-Prosekuzzjoni tassoda l-assunt tagħha, jeħtieg li jirriżulta għas-sodisfazzjon tal-Qorti li fil-fatt dak il-kartellun, b'dawk il-kliem bil-latin, jirriferrixxi għal Monsinjur Arcisqof; għaliex dak hu appuntu r-reat li bih huma addebitati l-appellanti taħt l-artikolu fuq ċitat tal-Kapitolu 117; u għaliex, kif jgħid il-Gatley, "On Libel and Slander", p. 113:— "No writing whatsoever is to be esteemed a libel unless it reflects upon some particular person";

Il-Qorti tirrileva li, għalkemm id-difiża osservat, kif fuq ingħad, li ma jirriżultax li l-kartellun jirriferrixxi għall-Arcisqof, u li jista' jirriferrixxi għall-Gvern Inġliż jew għall-Gvernatur, eppure ebda wieħed mill-imputati, fi-"statement" rispettiv. ma qal li l-poster ma kienx jirriferrixxi għall-Arcisqof iżda għal hadd ieħor; u ebda wieħed mill-imputati ma tela' jixhed biex jeskludi li l-poster kien qiegħed jalludi għal Monsinjur Arcisqof, anki billi mbagħad jitlob li jiġi eżentat li jgħid għal min kien intiz. Il-Qorti hi ntitolata tikkomenta fuq din iċ-ċirkustanza tan-nuqqas tax-xhieda tal-imputati, kif ġie deċis minn dawn il-Qorti (ara Qorti Krim, "Rex. vs. Magri", 5 ta' Awissu 1924, u

App. Krim. 'Pulizi' a vs. Fenech" 8 ta' Mejju 1937, u sentenza ohra), anki in bażi għall-gurisprudenza ngliza citata f'dawn is-sentenzi. Tirrileva wkoll il-Qorti illi fil-gurnata in kwistjoni ma kien hemm xejn li kien qiegħed, attwalment u immedjatament, jikkonnetti lill-Gvern Inqliż jew lill-Gvernatur mal-festa ta' Santa Katarina taż-Żurrieq, mentri, kwantu għal Monsinjur Arcisqof, kien hemm il-fatt li hu kellu jitle' ż-Żurrieq propriju dak inhar biex jassisti għall-Quddiesa Kantata; u kien hemm ukoll il-fatt li kella, ssir lilu dimostrazzjoni ta' rispett u lealtà. Lanqas tista' tigi b'xi mod konnessa mal-Gvern Inqliż, jew mal-Gvernatur, ié-ċirkustanza li, sakemm kienet qegħdha ssir dik id-dimostrazzjoni għall-Arcisqof, il-każin — li tiegħu l-ewwel imputat hu president u t-tnejn l-oħra huma membri tal-kumitat, u li fil-faċċata tiegħu kienu mwahħlin il-kartelluni, fosthom dak in parola — inżamm nofs bieba u bil-faxxa sewda, u mbagħad tneħhiet il-faxxa u nfetaħ il-bieb appena d-dimostrazzjoni spiċċat. It-tliet imputati stqarrew fid-dikjarazzjonijiet tagħhom li huma kienu jafu li kellu jitle' l-Arcisqof iż-Żurrieq dik il-gurnata;

Ma hux eżatt dak li osservat id-difiza, li l-bieb tal-każin ingħalaq biss waqt id-dimostrazzjoni. Id-dimostrazzjoni saret wara li kien daqq nofs inhar (xh. Rev. Mallia fol. 41 tergo), mentri x-xhud Mansueta Falzon, mhux kontradetta minn hadd xehdet, fol. 36, illi għall-habta tad-disgħa u nofs ta' filgħodu hija diga' kienet rat lill-imputat Sammut jirrangā faxxa sewda mal-bieba tal-Labour Party Club, li kellu diga' nofs bieba magħluqa;

Hemm mbagħad ié-ċirkustanza deċiżiva tal-akrostiku, kontenut propriju fil-poster li kien immedjatament fuq dak in kwistjoni — akrostiku enfasizzat fié-ċirkustanza tal-kulur aħmar tal-ittri inizjali. Dak l-akrostiku kien jinqara "Mikiel". li hu appuntu l-isem ta' Monsinjur Arcisqof. Il-Gatley (p. 113 nota (3)) jicċita żewġ sentenzi tal-Qrati Inqlizi, li fihom il-persuna offiza giet appuntu deżinjata bl-ittri inizjali biex iġhid "it is sufficient if he be described by his initial letters". Jiġifieri li f'dan il-każ qiesu hemm anki l-isem tal-ingurjat;

Lanqas jista' raġjonevolment jinġhad li l-akrostiku għandu jiġi limitat għall-poster tal-"Integration"; mhux

biss għax il-poster inkriminat twaħħal mill-istess imputati immedjatement taħt il-poster tal-Integration (u mhux in-naħa l-oħra separatament fejn twaħħlu l-posters l-oħra), imma anki għaliex f'din il-materja t-test klassiku hu dak hekk enunċjat fit-test Sullivan & Brown "The Law of Defamation", p. 31:— "The test in every case is whether the words would be understood by reasonable people to refer to the plaintiff" (ara wkoll Hickson & Carter Ruck, "The Law of Libel and Slander", p. 44, u Gatley, pp. 113-114). Dawn l-awturi jicċitaw is-sentenza "Syme v. Canavan (1918)" C.L.R. p. 238, li fiha l-kliem rilevanti huma:— "Are the words such as reasonably, in the circumstances, would lead persons acquainted with the plaintiff to believe that he was the person referred to?" Fil-każ preżenti, min-barra l-kwadru u l-isfond ta' ċirkustanzi kollha fuq imsem-mijin, hemm ukoll iċ-ċirkustanza determinanti tal-akrostiku;

Jingħad ukoll li l-awturi Sullivan & Brown, op. cit., loc. cit., josservaw ukoll:— "Witnesses may be called to testify that from reading the libel in the light of the circumstances proved, and of their acquaintance with the plaintiff, they understood him to be the person referred to"; u l-provi akkwiziti għall-proċess jikkonkorru biex juru li diversi persuni fehmu għal min kien qiegħed jirreferixxi l-poster in kwistjoni. Jgħid is-Suprintendent Bencini, fol. 24:— "Kif id-dimostranti waslu quddiem il-Malta Labour Party Club, li qiegħed fin-niżla ta' Santa Katarina, qamet għaha, u n-nies bdew jgħajtu biex inehhu poster li kien hemm imwaħħal mal-faċċata tal-Labour Party Club, u li dak il-kartellun kien insult għall-Arċisqof" L-istess jgħid l-Ispettur Aquilina, fejn xehed li, malli d-dimostranti raw dak il-poster, bdew jgħajtu biex jitneħħa għax kien insult lill-Arċisqof — fol. 26. (Ara wkoll xhieda Surgent Zammit fol. 28; xhieda Anthony Sciberras fol. 34-35; dik ta' Joseph Bugeja fol. 35 tergo; xhieda Rev. Farrugia fol. 37; xhieda Rev. Dun Nazz. Tonna fol. 39; u oħrajn);

Dan, ċertament, ma jfisserx li kull wieħed minn dawk id-dimostranti, jew li kulhadd fehem il-kliem bil-latin mik-tuba fuq il-kartellun, jew fehem l-allużjoni, kif kien jifhim-hom kulhadd kieku kienu bil-malti jew lingwa oħra aktar konnoxxuta mi' latin. Kien hemm, preżumibbilment haġna li

ma fehmuhomx, u fuq dan il-Qorti tirritorna f'parti oħra ta' din is-sentenza minn aspett iehor. Kien hemm x'uħud li talvolta għajtu mhux minħabba l-iskrizzjoni, iżda minħabba l-faxxa sewda fuq il-bieb u l-bieb nofs luttu. Kien hemm talvolta oħrajn li għajtu mhux għax fehmu l-kliem tal-iskrizzjoni, imma għaliex, kif jiġri fl-emozzjoni tal-folla, raw u semgħu lill-oħrajn jgħajtu. Imma ċert hu li xi uħud fehmu l-kliem, fehmu li kienu nġurjużi, u li kienu jirriferrixxu għal Monsinjur Arcisqof. Kif osserva Lord Campbell fil-kawża "Le Fanu vs. Malcolmson", citata fil-kt'eb "The Law of the Press" ta' Fisher and Strahan, paġ. 125, meta x'uħud minn nies jifhmu għal min tkun l-allużjoni, allura "the very same injury is inflicted, they very same thing is in fact done, as would be done if his name and christian name were ten times repeated". U dawn l-awturi jkomplu jgħidu:— "And it is not necessary that every reader would see it. If it be sufficiently clear to enable some persons to identify him (the plaintiff) with the person libelled that is enough";

Id-difża, fil-kos tal-argumenti, osservat li l-kartelluni kienu jiġu mibdula kull ġimgħa mill-każin fuq imsemmi, u li għalhekk ma jistgħax jingħad li t-tibdil sar minħabba li kellu jitla' z-Zurrieq Monsinjur Arcisqof. Iżda din iċ-ċirkustanza ma tisvalorizzax bl-ebda mod il-forza ta' dak li ġa nġhad u l-Qorti ma hijiex impressjonata biha; għaliex anki jekk hu veru li l-posters kienu jitbiddu kull ġimgħa (ara "statement" tal-imputat Roberts fol. 13. li semma "fl-aħħar tal-ġimgħa", u x-xhud Spettur Aquilina, li qal "perijodikament"), jibqa' ugwalment veru li dan ma kienx affattu jimpedixxi lill-imputati li fl-okkażjoni tal-viżita ta' Monsinjur Arcisqof jitwawħhal propriju dak il-poster li l-imputati ppreparaw u li huma deħrilhom li kien adattat għal daqshekk; anzi l-kamptjament perijodiku kien jiffaċilitalhom u pprestalhom l-opportunità li jqięhduh;

Għar-raġunijiet fuq partikolareġġjati, din il-Qorti ma tħoss ebda dubju li l-poster inkriminat kien intis u kien fil-fatt jirriferrixxi għal Monsinjur Arcisqof;

Ikkunsidrat;

Ma jistgħax larqa's ikun hemm ebda dubju li l-konte-

nut tal-poster hu ngurjus. F'pajjiż eminentement kattoliku bħal Malta hu ċertament ingurjus li wiehed jaddebita lil Monsinjur Arcisqof bi hruxija paragonabbli għal dik ta' persunaġġ storiku li baqa' jissemma fl-istorja attraverso s-sekoli bħala l-inkarnazzjoni tal-inikwità u l-personifikazzjoni tal-hruxija. L-Imħallef sedenti, fis-sentenza tiegħu Prim'Awla 7 ta' Jannar 1936, "Strickland vs. Chretien" (konfermata fl-Appell), kien iċċita bran mill-ktieb "A Code of the Law of Actionable Defamation" ta' Spencer Bower li jgħid hekk:— "Variations of sentiment and custom are to be found in different places, as well as at different times It is in each case a question of time, place, circumstances, subject-matter, and the common knowledge and understanding of the person publishing the matter and the person to whom it is published";

Jgħid ukoll il-Gatley (op. cit. p. 23):— "Again, the place in which the words were published may be an important factor in determining whether they are defamatory or not". U jicċita appuntu każ ġudikat mill-Qrati ta' Quebec, Lareau v. La Minerve (1883), Lower Canada Jurist, 337, fejn il-karattru defamatorju kien appuntu in relazzjoni maċ-ċirkustanza li kwazi disgħa deċimi (9/10) tal-popolazzjoni ta' Quebec hi kattoлика (Enċiċl, Brit. taħt "Quebec"). Del resto, anki apparti dawn iċ-ċirkustanzi partikulari, gie ritenut li l-addebitu ta' "oppressive conduct" hu libelluż. (ara Gatley, p. 25);

Appena hemm bżonn jiġi rilevat li l-paragun ta' persuna ma' "any odious, disreputable or contemptible person" hu libelluż. Hekk il-każistika ġudizzjarja toffri l-eżempju ta' paraguni libellużi ma' Ġuda, Ananias, Shylock. eċċ. (Gatley, p. 32; Folkard. "The Law of Slander & Libel", p. 165). F'każijiet simili ma hemmx bżonn li jiġi pruvat ebda "Innuendo";

Ikkunsidrat;

Id-difiża rrilevat ukoll. bħala mezz defensjonali, li almenu tnejn mill-imputati, Roberts u Sammut, ma jafux bil-latin, ċjoè bil-lingwa li biha kien redatt il-poster inkriminat. Din id-deduzzjoni ma tirrigwardax l-imputat Abdilla, għaliex dan, fl-"statement" tiegħu ġa semmi, kien stqarr li

kellu f'idejh anki t traduzzjoni bil-malti tal-kliem bil-latin tal-poster; liema klem hu rripeta fl-"statement", tant bil-malti kemm bil-latin;

Issa, din id-deduzzjoni jehtieg li tigi kunsidrata mill-Qorti taht zewg aspetti; l-ewwel, taht l-aspett li jirrigwarda l-"publication" tal-ingurja; u t-tieni taht l-aspett li jirrigwarda l-element tax-"scienter", kwantu ghaż-zewg imputati Sammut u Roberts;

Kwantu għall-ewwel aspett, hu insenjament dottrinali paċifiku li anki jekk jiġi pruvat li fehmet persuna waħda biss, avvolja l-ingurja tkun b'lingwa mhux tal-pajjiż, tis-sussisti l-istess. "If words be spoken in a tongue altogether unknown to the hearers, no action lies, for no injury is done to the plaintiff's reputation; but if a single bystander understood them, that is enough" (Odgers, "On Libel & Slander", p. 125). U fl-istess sens, p. 160:— "To utter defamatory words in a foreign language is not a publication, if no one present understands their meaning; but if defamatory words be written in a foreign language, there will be a publication as soon as ever the writing comes into the hands of anyone who understands that language, or who gets them explained or translated to him";

Issa, l-ewwel nett, hawn Malta l-lingwa latina ma hi-jiex affattu lingwa għal kollox skonoxxuta sija minhabba t-tradizzjonijiet reliġjużi tal-Knisja Kattolika, kemm ukoll minhabba t-tradizzjonijiet kulturali tal-pajjiż. Dik il-lingwa hi maghrufa minn kull min jabbraċċja s-saċerdozju u generalment mill-professjonisti, speċjalment legali, u minn persuni kolti, u hi mghallma sija fl-iskejjel sekondarji kemm ukoll fl-università. Fit-tieni lok, jirriżulta mill-provi li l-kliem ta' dan il-poster ġew mifhuma minn diversi nies li bdew jinsistu b'hekk il-poster jituehha għax ingurjuż għal Monsinjur Arcisqof, tant jekk dawn fehmu l-kliem għax jafu bil-latin, kemm ukoll għax ġew ilhom imfissra minn min jaf. Kien hemm, kif deher mill-provi, diversi qassisin preżenti, li l-Latin jafuh, u kien hemm anki oħrain li fehmu l-istess, bħal Grace Tonna (fol. 54). Mbagħad, għandu jiġi wko'll notat li l-poster dam imwahhal il-mattinata kollha, u

għalhekk kien hemm hin għat-tifsir tiegħu. Minbarra hekk l-ingurja hi massimament fil-kelma "Nero", u diversi fehm u xi tfsisser, u fehma l-allużjoni fiċ-ċirkustanzi tal-każ. Dan hu pruvat bix-xhiediet li hemm fi-inkartament; hekk Sciberras, fol. 4, li jgħid li ma jafx bil-latin, iżda fehem l-ewwel żewġ kelmiet ("Ave, Nero"), u fehem li fil-poster kien hemm allużjoni għal Monsinjur Arcisqof; hekk ukoll Joseph Bugeja, fol. 35, li fehem l-ewwel żewġ kelmiet; hekk ukoll Albino Tonna, fol. 50, li qal li fehem l-ewwel żewġ kelmiet u fehem li kienu nsult għal Monsinjur Arcisqof; u jkompli jgħid "Jiena u xi oħrajn". Għalhekk, ma jista' bl-ebda mod jingħad li minhabba l-lingwa tal-poster ma kienx hemm ir-rewżiżit tal-"publication" meħtieġ għal-libell; għax anki jekk ma fehemx kulhadd, diversi però fehm u;

Kwantu għall-element tax-"scienter", għar-rigward tal-imputat Roberts, dan qal fi-"statement" tiegħu, li hu ma jafx bil-Latin, u għalhekk ma jafx x'ifissru l-kliem tal-poster. Qal, dejjem fi-"statement" tiegħu (għax wara varja), li lill-imputat Abdilla hu ma staqsiehx x'ifissru l-kliem, u Abdilla ma qallux. Iżda jirriżulta "ex facie" ta' li-"statement" tiegħu stess, li hu jikteb u jaqra jaf, tant li qara li-"statement" (kif hemm fiħ stess) u ffirmah. Lill-Ispettur Farrugia dan l-imputat qallu li jaf sewwa min kien Neruni, għax kien ra l-film. Mistoqsi mill-ġdid jekk Abdilla kienx fessirju l-kliem tal-poster, Roberts issa qal ("ipsis verbis") li "seta' kien" illi Abdilla fessirju l-kliem tal-poster, però huwa ma tgħax każ, u li ma kienx hemm bżonn jagħmel "statement" ieħor (fol. 10 u 23). Kien dan l-imputat li pinġa l-poster, u dam jaħdem fuqu l-Gimgha u s-Sibt. Għalhekk hu kellu hin suffiċjenti u l-opportunità kollha, mhix biss biex jaqra, imma anki biex jispelli u jikteb, ittra b'ittra il-kelma "Nero" u jifhimha fid-dawl ta' dak li hu stess stqarr li jaf fuq Neruni u tal-film li kien ra, u fid-dawl tal-akrostiku "Mikiel" kontenut fil-poster tal-Integration li hu stess qiegħed fuq il-poster inkriminat mal-faċċata tal-każin; kif ukoll fid-dawl taż-żewġ ċirkustanzi li kien jaf bihom, ċjoè li l-poster Abdilla kien iridu għall-Ħadd, u li l-Ħadd kien tiela ż-Zurrieq Monsinjur Arcisqof. Hu loġiku, għalhekk, li wieħed jiġi għall-konklużjoni li dan l-imputat "al-menu" fehem mill-kartellun li Monsinjur Arcisqof kien qed

jigi mxejbaħ ta' Neruni fil-waqt li kien jaf Neruni min kien;

Għar-rigward tal-imputat l-ieħor Sammut. dan qal, fi-
 "statement" tiegħu fol. 14, testwalment hekk:— "Għal-
 kemm jien ma nafx bil-Latin, jien naf li l-kliem "Ave Nero"
 jfissru "Sliema għalik, Neruni". Fli-"statement" tiegħu l-
 ieħor, fol. 15, hu żied jgħid testwalment li hu jaf li Neruni
 Haraq il-Belt ta' Ruma u li l-Belt ta' Ruma wara sellmitlu,
 u jaf ukoll li Neruni kien jaħqar l-Insara. Għalhekk hu ċert
 li dan l-imputat Sammut, li skond l-istqarrija tiegħu stess
 kien qabel mal-oħrajn l-akrostiku fil-poster tal-Integra-
 tion, li kien ra b'għajnejh dak l-akrostiku jitqiegħed fuq
 il-poster inkriminat, li kien jaf li Monsinjur Arcisqof kellu
 jitle' z-żurrieq dik l-għodwa li fiha hu mal-oħrajn waħhal
 il-posters fuq il-faċċata tal-bieb tal-każin, kien "almenu"
 qiegħed jifhem li f'dak il-poster bil-Latin Monsinjur Arcis-
 qof kien qiegħed jigi mxejbaħ lil Neruni; liema persunaġġ
 dan l-imputat "ex confessis", kien jaf min kien u x'kien
 għamel fi-istorja ta' Ruma;

Ikkunsidrat;

Id-difiża ssollevat ukoll, in subordine, l-eċċezzjoni tal-
 kompensazzjoni. Gew imsemmija bħala ċirkustanzi li, skond
 il-fehma tad-difiża, jiswew biex jintegraw din l-eċċezzjoni,
 dawn li sejrjn jinstemgħu:—

1. Iċ-ċirkustanza li fid-dimostrazzjoni li saret għal
 Monsinjur Arcisqof wieħed mid-dimostranti kellu f'idejħ
 kartellun li fuqu kien hemm il-kliem "Mintoff l-akbar għadu
 tal-Knisja". Din iċ-ċirkustanza ssemmiet fix-xhieda tar-
 Reverendu Mallia fol. 42, u fix-xhieda ta' Tonna fol. 51 ter-
 go. Hemm ukoll il-fotografija eżibita mid-difiża tin-nota fol.
 109;

2. Il-publikazzjoni tal-"pamphlet" li fforma l-meritu
 tal-kawża "Perit Mintoff et. vs. Saċ. Bianco", deċiża minn
 din il-Qorti fl-14 ta' Ottubru 1961; għall-attijiet ta' liema
 kawża d-difiża għamlet riferenza. Għandu jingħad li fil-
 kawża nvokata din il-Qorti ppronunzjat ruħha bies fuq pa-
 ragrafu tal-"pamphlet" li fiħ iż-żewġ kwerełanti, Perit Min-
 toff u Avukat Dottor Buttigieg, kienu msemmijin "nomi-

natim", u ma ppronunzjatx ruħha fuq il-partijiet l-oħra ta' "pamphlet", ħlief li, s'intendi, ikkunsidrat il-kliem inkriminati fuq l-isfond tal-"pamphlet" kollu;

3. Is-"slogans" li d-difża tgħid li ġew imwahnin anki mal-ħitan tal-knejjes, u li fihom il-Partit Laburista hu kwalifikat khala l-Partit tas-Socjalisti;

Ikkunsidrat;

Kwantu għall-ewwel ċirkustanza, tal-kartellun bi-isem tal-Perit Mintoff, apparti aspetti oħra li ma hemmx bżonn li jiġu ezaminati fl-ambitu tal-kwistjoni preżenti, hi haġa ta' dritt elementari li għall-finijiet tal-eċċezzjoni tal-kompensazzjoni jeħtieġ li l-allegata ngurja dedotta in compensazzjoni (a) tikko'pixxi lill-imputat li jkun qed jiġi addebitat fil-gudizzju bir-reat ta' ngurja, (b) u anki li, jekk tkun ingurja, tkun waħda li għaliha tkun responsabbli l-persuna li f'dak il-gudizzju tkun qegħda tingħad ingurjata. Issa, fil-każ preżenti mhux biss dak il-kartellun imsemmi mid-difża ma jirriferejx għall-imputati jew għal xi wiehed minnhom, iżda jirriferejx għall-Perit Mintoff, imma, dip-pji, il-persuna li tingħad ingurjata f'dan il-gudizzju ma għandhiex x'taqsam ma' dak il-kartellun;

Kwantu għall-"pamphlet" u għas-"slogans" fuq imsemmijin, ma hux meħtieġ li l-Qorti tidhol fil-punt — apparti l-kwistjoni ġa deċża, "uti supra", li kienet tirrigwarda mhux il-persuni koinvolti f'dan il-gudizzju imma s-Sacerdot Bianco minn naħa waħda, u minn naħa l-oħra l-Perit Mintoff u l-Avukat Dottor Buttigieg — jekk dawk il-fatti humiex, kif qegħda tallega d-difża, ingurji, iew humiex, kif irribattiet il-Prosekuzzjoni, reazzjoni ġustifikata kontra fatti oħra; u jingħad li ma hemmx bżonn, għax il-kwistjoni tal-kompensazzjoni hi riżolubbli fuq tażi oħra. Infatti, josta l-istess prinċipju ġa enunċjat. Il-persuna li tingħad ingurjata f'dan il-gudizzju ma għandhiex x'taqsam ma' dak il-"pamphlet" u ma' dawk is-"slogans". Minbarra hekk, ir-riferenza fihom għall-Malta Labour Party in ġenerali ma tistgħax toqot, "in diritto", l-imputati "uti singuli": għaliex ormai hu paċifiku illi l-ingurja kontra kollettività hija azzjonabbli mis-singoli biss meta dik il-kollettività tkun ta' numru talment żgħir li s-singoli jkunu aċċertabbli, u mhux

meta, bhal f'dan il-każ, stante n-numru kbir tal-kollektività, is-singoli ma jkunux identifikabbli. L-awturi Hickson & Carter-Ruck, op. cit., p. 45, jirreferixxu għall-kawża "Knuppfer vs. London Express Newspaper Ltd.", deciża fl-1944, liex jenunċjaw din ir-regola, kif rijassunta fid-Digest of the Law Reports, u jgħidu:— "Where defamatory words are written of a class of persons, it is not open to a member of that class to say that they were written of him, unless the class is so small or so ascertainable that what is said of the class is necessarily said of every member of it". Dan il-prinċipju gie applikat minn din il-Qorti fil-kawża "Perit Mintoff vs. Dr. Schembri", App. Krim. 7 ta' Frar 1953;

Għalhekk din l-eċċezzjoni mhix fondata;

Għar-raġunijiet fuq żvolti, din il-Qorti waslet għall-konklużjoni illi l-imputati huma hatjin tar-reat li tiegħu sabithom hatjin il-Qorti tal-Ewwel Istanza;

Id-difiża, fl-aħħarnett, eċċepiet illi l-piena irrogata mill-Ewwel Qorti hi eċċessiva. In konnessjoni ma' din id-deduzzjoni tagħha, id-difiża rrikjamat l-attenzjoni tal-Qorti għal xi kawżi oħra, fosthom dik riportata fil-Kollezzjoni Vol. XXXIII-IV-645 "The Police vs. Peter Bridle et.", dik riportata fl-istess Volum p. 780 "The Police vs. Joseph James Scorey", u dik "Il-Pulizija vs. Joseph (il-lum) Dottor Micallef Stafrace" deciża minn din il-Qorti fit-8 ta' Jannar 1959, sa issa inedita;

Qabel xejn din il-Qorti thoss li għandha tagħmel żewġ riljevi ta' indoli generali:—

Mhux dejjem tista' tiġi ndikata bħala kriterju piena kontenuta f'sentenza ta' din il-Qorti tal-Appell; għaliex fil-maġġuranza tal-każijiet, anzi jista' jingħad fil-maġġuranza stragrandi l-appell ikun tal-imputat, u għalhekk, meta l-piena ma tiġix imnaqqsa, u meta bħala meritu s-sentenza ta' kundanna tkun konfermata, din il-Qorti, li b'ligi ma tistgħax fuq appell tal-imputat taggrava l-piena, ma tistgħax blief timmantjeni ferma l-piena nflitta mill-Ewwel Qorti, tkun xi tkun il-fehma ta' din il-Qorti dwar dik il-piena, anki jekk ikun jidhrilha li kienet tisthoqq piena aktar gravi.

Minn dan kollu jidher li l-piena ndikata bħala kriterju tista' ma tkunx talvolta verament ta' din il-Qorti, imma tal-Ewwel Qorti;

(2) Hi impriża perikoluża li wiehed jipprova jistabilixxi speċi ta' tariffa fissa ta' pieni għar-reati ta' ċerta xorta minflok ma jħalli dik il-flessibilità li hemm fil-lati-tudini tal-piena ndikata mil-liġi, sabiex jistgħu jiġu nkontrati ċ-ċirkustanzi ta' kull każ; u dan jafu tajjeb kull min ikun okkupa l-karika ġudizzjarja u jkun qagħad fil-Qrati ta' Gurisdizzjoni Kriminali għal żmien twil. Inghad tajjeb fil-proċess riportat fil-Kollezzjoni Vol. VI, p. 192, col. 2:— “Non è affatto sorprendente che i fatti assumano diverse fisionomie poichè i fatti sono multiformi e sotto legiere circostanze si scambiano i fatti, e secondo l'avvertimento di un grave scrittore sono come un prisma cristallino che per poco che si rivolge cambia colore”. U ġa fid-Dritt Ruman kien inghad:— “Jus certum est et finitum esse potest et debet, factum vero est infinitum et incertum”;

Kwantu għall-każijiet citati mid-difiża, jingħad dan in partikulari:—

Il-każ ta' “Bridle” ma hux in propożitu, għal żewġ raġunijiet; waħda, għax kien jirrigwarda reat divers, avvolja gravjuri, ċjoè dak ta' vilifikazzjoni tar-Reliġjon, u għalhekk, barra mid-diversità, hemm lok għal konsiderazzjoni oħra, li jista' jagħti l-każ li reat anqas gravi minn ieħor ikun jehtieg, f'determinati ċirkustanzi li ma jkunux jirrikorru meta sar ir-reat aktar gravi, ċerta miżura ta' represjoni; u t-tieni, din il-Qorti, allura diversament presjeduta, kienet sempliċement ikkonfermat (kif ma setgħetx ħlief tagħmel fuq appell tal-imputat, kif fuq inghad) il-provvediment tal-Ewwel Qorti;

Kwantu għall-każ ta' “Scorey” il-piena fuq appell tal-imputat kienet ġiet varjata minn din il-Qorti, presjeduta kif inhi l-lum, in bażi għall-art. 23A. Kod. Krim. għalhekk “pendente lite” l-imputat kien ippublika fil-ġurnal tiegħu żmentita ta' dak li kien qal, u kien għamel ukoll, fl-istess proċess, apologija inkondizzjonata lil-Gvernatur inġurjat — apologija debitament verbalizzata;

Kwantu għall-każ ta' "Dr. Micallef Stafrace", li fih il-piena kienet neċessarjament dik inflitta mill-Ewwel Qorti, fis-sens ġa fuq spjegat, hemm differenza fil-grad ta' ngurja bejn dak il-każ u dan, anki meta wiehed iqies għall-finijiet tal-piena, kif għandu jqies, iċ-ċirkustanzi ambjentali taż-żmien li jkun;

Ikkunsidrat;

Kif inghad, kull każ għandu l-fattezzi partikulari tiegħu. A propożitu, sabiex tiġi illustrata din id-diversità ta' każijiet anki b'riferenza għall-każijiet citati, din il-Qorti tirrikjama l-każ "Ispettore Calleja vs. Paolo Bugeja et". deċis minn din il-Qorti, allura presjeduta minn Sir Adrian Dingli, fl-10 ta' Gunju 1890 (Kollez. XII, p. 472), liema każ hu forsi aktar ravviċinabbli għal dan mill-oħrajn, "servatis servandis" u "mutatis mutandis". Fil-każ issa citat, minn fost diversi mputati oħra, l-imputati Paolo Bugeja, Giuseppe Portelli u Michele Azzopardi kienu ġew addebitati b'ingurja verbali rivolta lil Monsinjur Isqof ta' allura f'okkażjoni ta' nċident iżolat li kien jirrigwarda l-impjeg tas-sagrystani fil-Knisja ta' San Pawl tar-Rabat. L-imputazzjoni kienet in bażi għall-art. 240 tal-Kodiċi Kriminali, liema artikolu l-lum, bin-numerazzjoni sussegwenti, hu l-art. 265 Kod. Krim. Kap. 12 Ediz. Riv., u l-piena tal-prigunerija kontemp'ata mill-liġi kienet, kif baqgħet, bla minimum sal-maximum ta' tliet xhur, kif inhi l-piena taht l-art. 6 tal-Kap. 117, li tahtu nstabu hatjin l-appellanti odjerni. Dawn Bugeja, Portelli u Azzopardi, kienu ndirizzaw kliem kontumeljus lill-Monsinjur Isqof ta' allura, liema kliem, kif jidher minn dak li jinghad fit-tieni kolonna isfel pag. 474, loċ. cit., kienu wkoll jimportaw imputazzjoni lill-ingurjat ta' abbus ta' poter u ta' oppressjoni. Fuq dikjarazzjoni ta' reità, il-piena irrogata lil dawk it-tlieta mill-Ewwel Qorti kienet ta' xahar prigunerija; liema sentenza ġ'et konfermata minn din il-Qorti;

Ikkunsidrat;

Din il-Qorti hasbet ferm fuq il-kwistjoni tal-piena f'dan il-każ, u għamlet dawn ir-riflessjonijiet:—

Din il-Qorti kellha kemm il-darba l-okkażjoni li tgħid

li skond il-"praxis" tagħha hija, bħala regola, ma tbiddelex il-piena mogħtija mill-Ewwel Qorti ammenokkè ma jkunx hemm xi difformità mill-piena stabbilta mil-ligi, jew ammenokkè ma tkunx oppressiva, jew ammenokkè ma jkunx hemm xi ċirkustanzi jew fattezzi partikulari li jissuggerixxu l-varjazzjoni tal-piena nflitta mill-Ewwel Qorti. Din il-Qorti taħseb li fil-każ preżenti hemm dawn iċ-ċirkustanzi li jinklinawha tvarja l-piena nflitta mill-Qorti tal-Ewwel Grad, tant fl-entità tagħha għar-rigward tat-tliet appellanti kemm ukoll fl-adeqwament tagħha bejniethom:—

1. L-Ewwel Qorti tghat lill-appellant Roberts piena ugwali għal dik mogħtija lill-appellant Abdilla. Izda, apparti l-fatt li Roberts għandu l-fedina penali tiegħu għal kollox netta, hu innegabbli li hu ma kienx, kif "ex confessis" kien Abdilla, l-originatur ta' dan il-fatt rinkrexxjus. Irrizulta, infatti, li kien Abdilla li pprokura t-test tal-iskrizzjoni bil-Latin, kien hu li kellu għandu t-traduzzjoni tat-test intier bil-Malti, kien hu li bħala President tal-Labour Party Club taż-Zurrieq ordna lil Roberts biex ipingi l-kartellun, u ordna lil Roberts u lil Sammut biex iwahħluh mal-faċċata tal-bieb tal-każin f'dak il-Hadd partikulari. L-inizjattiva ta' dan kienet kollha tal-appellant Abdilla. U għalhekk ma jidherx sewwa li l-piena tiegħu u ta' Roberts tkun ugwali;

2. Kwantu għall-imputat Sammut, hemm ċirkustanza li tnaqqas il-grad tiegħu u ta' kolpabilità vis-a-vis l-imputat Abdilla; għaliex anki Sammut, bħal Roberts, ma kienx kif kien Abdilla, l-originatur ta' dan il-fatt izda hemm mbgħad ċirkustanza li tikkontrobilanċja dak it-tnaqqis, ċjoè il-fedina penali tiegħu, li tintorbidilu l-kondotta. Però, il-Qorti ma jidhrilhiex li minhabba l-fedina penali għandha teżas-pera l-piena tal-imputat Sammut fi grad markat, imma biss fi grad mitigat; u dan għaliex, apparti li dawk il-kundanni, minhabba fiż-żmien dekors minnhom, ma jammontawx għal reċidiva, lanqas generika ossija improprija, hemm ukoll illi, anki jekk ikunu rigwardati bħala indiċi ta' kondotta, la huma tal-istess speċi tar-reat odjern u lanqas huma ravviċinabbli fil-"genus" tagħhom; u minbarra dan, għal perijodu konsiderevoli sa dan ir-reat tal-lum l-appellant Sammut ma kiserx il-ligi;

3. Fil-qies tal-piena tal-appellant Abdilla, wiehed ghandu jiehu in konsiderazzjoni l-fatt li dan ghandu kondotta tajba; ghaliex fil-fedina penali tieghu ma ghandux hlief żewġ kontravvenzjonijiet dwar bini ta' hitan ta' entità żghira ferm;

4. Jinghad ukoll — u dan ghar-rigward tal-qies tal-piena fil-konfront tal-appellanti kollha — li hemm ċirkustanza mportanti li tinfluwixxi ferm. fil-fehma ta' din il-Qorti, fuq il-grad tar-reat, u kwindi fuq il-kwantitattiv tad-dannu soċjali tieghu. Gie diġa' spjegat "supra" illi, avolja l-iskrizzjoni fuq il-kartellun inkrminat kienet bil-Latin, eppure ġew soddisfatti l-element tal-"publication" tal-ingurja u l-element psikiku tax-"scienter". Però, minn aspett ieħor, ċjoè għall-finijiet tal-kwantità naturali, ossija grad tar-reat, u kwindi għall-finijiet tal-piena, ma jistgħax jiġi negat illi d-dannu soċjali fil-każ preżenti kien anqas milli kien ikun kieku l-iskrizzjoni kienet, mhux bil-Latin, imma bil-Malti jew b'lingwa aktar komunement konoxxuta lokalment. Dippju, l-ingurja ma kienetx f'dan il-każ tikkonsisti f'xi kelma jew f'xi kliem ingurjużi "per sè" u fihom infushom kif kienu fil-każ ċitat "Ispettore Calleja vs. Paolo Bugeja et.", deskritti f'dik is-sentenza (p. 474 l-Ewwel kolonna fuq) bħala "schifosissime parole accompagnate con una bestemmia", intelligibbli lil kulhadd imma f'dan il-każ kienet — mill-punto di vista tan-nies li raw il-kartellun — tikkonsisti fi kliem ingurjuż "per implicito", ossija bl-allużjoni, li mhux kulhadd jifhimha, u mhux kulhadd jifhem il-Latin, u mhux kulhadd jifhem it-test intier tal-iskrizzjoni. Dawn ir-riflessi jikkonnettu ruħhom ma' dik li l-Carmignani (ara Carrara, Progr. Parte Gen., Vol. I, p. 193) isejjah, "in subjecta materia", "la diffondibilità del male". Mhux biss, imma l-istess riflessi jsibu l-konferma konkreta tagħhom f'xi dispożizzjonijiet li hemm fil-proċess, bħal ma hija dik tas-Suprintendent Bencini, fol. 45 li kien hemm minn ma ndunax bil-poster, u ma kellux rapporti dwaru salhin tal-inċident. dik tal-Ispettur Aquilina fol. 46, li qal "meta rajt il-poster ma fhimtx sewwa s-sens tiegħu", dik ta' Evangelista Bugeja fol. 49, li ma tghatx każ, avolja toqgħod viċin il-każin fejn kien hemm il-posters, u dik ta' Anthony Sciberras fol. 34 tergo, li qal "Jien fhimt illi fil-poster kien hemm xi allużjoni għall-Arcisqof, però ma fhimtx is-sinifikat tal-kliem peress li ma nafx bil-Latin,

fhimt l-ewwel żewġ kelmiet biss". Għalhekk hu fatt li l-kwantità naturali jew grad tar-reat, minhabba è-ċirkustanzi fuq rilevati, kienu sensibbilment minorati, u dan hu fattur li fil-fehma konsiderata ta' din il-Qorti, għandu jinfluwixxi sostanzjalment fuq l-entità tal-piena;

Għal dawn il-motivi;

Din il-Qorti tiddeċidi;

Billi tirrespingi fil-meritu l-appell tat-tliet imputati, u fil-meritu tikkonferma s-sentenza appellata. Kwantu għall-piena però. tvarjaha, b'effett tal-appell interpost, u għar-raġunijiet fuq indikati. fis-sens li sejjer jingħad; dik tal-appellant Abdilla, minflok tal-priġunerija għal żmien xahrejn tkun għal żmien għaxar tjiem, u l-multa tkun, minflok ta' £30, ta' £25; dik tal-appellant Sammut, minflok tal-priġunerija għal żmien xahrejn u nofs tkun għal żmien tliet il-gurnata, u l-multa, minflok ta' £50, tkun ta' £25; dik tal-appellant Roberts, minflok tal-priġunerija għal żmien xahrejn tkun għal żmien tmien tjiem, u l-multa, minflok ta' £30, tkun ta' £25. Il-multi jithallsu fi żmien xahar mill-espjazzjoni tal-piena restrittiva tal-libertà personali.
